


# *Lehen il-Malti*

MAHRUG

MILL-GHAQDA TAL-MALTI (UNIVERSITÀ)



The Royal University

L-Ewwel Sena

Lulju 1931

No. 5

# LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

DIRETTURI: ROS. BRIFFA, B.Sc. U ĠUŻÈ BONNICI, B.Sc.

LULJU 1931 ]

L-EWWEL SENA

[ Nru 5

## ANTOLOĠIJA

Kemm-il-wieġed minnkom ma hassx xi darba x-xewqa li jkollu f'idejha gabra ta' l-aħjar poeżiji bil-malti. Għandkom raġun biex tbigħu. Tkun tassew haġa sabiħa kieku wieġed jista' jaqra waħda wara l-oħra l-isbaħ għana ta' Isien Malti. Bosta minn dawn jinsabu hekk imxerrda li trid il-jiem sħaħ biex issibhom, jekk issibhom. Xi wlied mitlufa fil-bogħod tas-snin, oħrajn f'xi ġurnal li l-lum ismu intesa, il-bqija f'kotba li ma ssib tixtrihom imkien.

Jinħtieġ li wieġed jagħmel nifsu u jsensel f'ħannieqa waħda dal-ħaġar mitluf u miegħu jzid ħaġar ieħor ġdid ta' għaxxa u ta' żina.

Mhux xogħol li jsir malajr u anqas kif ġie ġie. Biex isir tinħtieġ reqqa kbira u għaqqal mhux zghir.

L-"Għaqda tal-Kittieba tal-Malti" kienet talbet biex haġa bħal din jehodha f'idejha il-Gvern. Kieku dan isejjal l-aħjar kittieba tagħna ħalli jagħmlu dan ix-xogħol u mbagħad bi flusu—haġa zghira fidejn il-kbar—jistampah, tkun haġa ta' fejda u ta' ġieħ.

Imma !

Għadda z-żmien u l-Gvern ma għamel xejn. Mhux ta' min iħalli kollox jisfa fix-xejn u għalhekk aħna l-Edituri ta' "Lehen il-Malti" irridu natuha ftit haġa. Behsiebna nagħmlu ħilitna kollha. Xi haġa tal-flus qegħdin naqalghu. Dan il-flus imur għal-Antologija. Togħgobkom ?

Għalhekk hemm bżonn il-għajnuna tagħkom. Xerrdu dan "Lehen il-Malti" iktar u qallgħuna xi sold. B'hekk tkunu qe'd tgħinu ħalli ssir l-Antologija hekk mixtieqa u miħtiega.

## “CANTI POPOLARI MALTESI”

*(Taħt dan l-isem, dehret kitba mtl-l-isbaħ fir-rivista taljana “Lares”, tax xaxar ta’ Ottubru 1930, dwar il-ghana malti, miktuba mill-ex-studentessa MARIA ELENA BORG, illum Sijnura CALABRITTO. Fil-waqt li nifirhulha għal kif għarfet tinseġ il-kitba tagħha, nixtiequ nħajruha tkompli tikteb fuq ilsienna, għax qatt m’hu żmien mohli.*

*Din il-kitba tant għoġbitna li sejr inġibuha fir-Rivista tagħna, maqluba għall-malti minn ĠUZÈ BONNICI.)*

Xi minn daqqiet huma għana ġerrejja li jiġu waħda wara l-oħra hief u ferhana. Xi minn daqqiet huma tawwala, kollhom imħabba, ta’ swied il-qalb, li jinħallu u jitwalu f’telqa mill-izjed hielwa, mill-izjed imdejqa.

Nghannu. Huma sturnelli ta’ mħabba u ta’ mibgħieda sħan u niggieza; huma grajjiet twal ta’ qlubija u ta’ hniena. Ighannu jgħarxu b’subgħajhom felħana l-kitarra fil-waqt li jiġgerrew mat-triqat taħt il-qamar jew taħt is-sema sewdini mimli kwiekeb, b’qatta ckejkna ta’ nies warajhom li tisma bis-skiet u b’roġħida fuqha.

Pia dei Tolomei, Genoveffa, l-Għarusa tal-Mosta, Toni Bajada, Paulu Xara, Mattew Callus, Giammarija Cassia, Giacomini Ciantar, Ġoġ il-Bdott, Marija bint is-sajjed Malti, u nies oħra ta’ grajjietna jew tal-hrejjef jerggħlu jqumu u jghannu fil-fantasja tal-kotra.

Jiġgerrew mat-triqat ma’ l-itwal biċċa tal-lejl bla ma jiftakru fix-xoġħol li għamlu, bla ma’ jiftakru fix-xoġħol li jistennihom l-għada dawn l-ulied godlija ta’ Malta. Dan huwa mistriħ. Mistriħ sieket li jatu l-lejl ċar u l-musika.

L-hemm isfel tinfetali tieqa, bil-mod, kollha mbezza, bi tlellix qarrieqi taż-żgieg. Il-kotra tieqaf, wieħed minna jersaq il-quddiem.

—Ton, hhallini nghanni ftit jiena.

U jgenneb il-berritta biex iqawwi qalbu u jghanni.

Wiċċ ta’ warda, ser insejjahlek  
 Wiċċ ta’ qronfa, irrispondini.  
 Jiena naf li inti thobbni  
 Allavolja ma’ tridx turini.

Mbagħad jiftakar li minn taħt l-għonnella, fil-knisja, żewġ għajnejn zoroq bħal baħar waqfu jharsu lejha għal ftit.

Dawk għajnejk iċ-ċelestini  
 Xebbaħthom il-baħar bnazzi  
 Jekk iddur id-dinja kollha  
 Ma ssibx għvni jħobbok daqsi !

Izda kien għal ffit wisq li dawk il-għajnejn żoroq kienu  
 ħarsu lejħ. Kienet mistħija jew biża? Ma' nagħmlux li kellu  
 l-xi ħadd irid joddielhu? Biex aħjar ikun fiż-żgur ibegħidu.

Jekk xi ħadd jidhirlu jħares  
 Lejn wiċċek ħelu daqs fjur  
 Ah jekk naqbdu taħt idejja  
 Jiena ħaj ma' nħallieħx żgur.

It-tieqa tingħalaq kemm jista' jkun beżgħana.  
 Isfel jidħiku, iwaddbu l-botti, ikomplu l-mixja tagħhom. Fil-  
 misraħ, fit-taraġ tal-knisja, jieqfu, joqgħodu bil-qegħda.

Fost il-fattijiet li ġraw  
 F'din iċ-ċekjuna għira tagħna  
 Meta t-torok kienu jiġu  
 Sabiex dawn jodduha magħna.

Gara fatt illi fi-istejjer  
 Baqa' msemmi għal ħruxija  
 Għaliex fih insterqet xebba  
 U giè m-xerred bosta dmija.

Il-ġrajja ta' l-imsejtna għarusa misruqa mit-torok fil-jum tat-  
 tiegħ jafha kullħadd u kullħadd jersaq jismagħha fuq il-kitarra.  
 Il-Maltin iħobbu jisingħu wkoli il-ġrajja tal-biża ta' Pia :

Kien hemm gwerra fit-Tuskana  
 Bejn Firenze u Siena t-tnejn  
 F'waħda kien il-Konti Nello  
 Fl-oħra Pier de Tolomei.

Nello qabel mar għal gwerra  
 F'idejn Ugo ħalla l-Pija  
 Billi dan kien ħabib tiegħu  
 Fdalun l-martu u lit-tarbija.

Toni Bajada wkoll hu magħruf ħafna.

Ser infakkar il-memorja  
 Ta' min lil Malta għamel il-gid  
 Li għada l-Knisja thirku  
 Għalhekk infahħru jiena irrid.

Kull min jisma sigur jibki  
 Kemm Maltin hawn kbar u żgħar  
 Li għal Malta ċarċar demmu  
 Toni Bajada min-Naxxar.

Dawn il-ghana twal li minnhom ġibt xi bċejjeċ u li ta' sikwit il-kittieb tagħhom ma' inizzilx ismu talithom jew l-aktar jiffir-mahom bl-iniziali tiegħu, jinsabu "fuq il-Monti" b'sold il-walida. U nhar ta' Hadd mir-rhula jinżlu jixtruhom hafna żgħażaġli biex jatuhom lis-sbejja tagħhom jew biex jitgħallmuhom jaq-rawhom sillaba sillaba.

Izda f'Malta l-poplu hu poeta. Kullhiadd iqabbel sturnelli ta' erba' versi ottonari skond li skema a b c d : il-ħassiela, is-suldat, il-barklor, tal-ħalib, il-gabillott, tal-ħut, il-kuċċier, tal-bizzilla, is-seftura... mita s-sinjura ma tkunx id-dar. Ta' sikwit ġlieda bejn żewġ nisa tibda b'xi għanja, imma dejjem tispiċċa b'xi mod hafna anqas poetiku.

Hija s-sbuħija tal-maħbuba jew tal-maħbub li tiġi mfaħħra :

Kemm jogħġbuni n-nies is-somor  
Għax għandhom għajnejhom sbieħ  
Dak ħanini wieħed minnhom  
Kemm jiena ferħana bih.

jew l-imħabba li wieħed iġhid :

Li kont taf kemm jien inħobbok  
Kieku żzommni fuq idejk  
Kun af li qalbi miksur  
Kun af li ħajti f'idejk.

jew theddid :

Dik qalbi posta ta' l-ittri  
F'moħħi għandi t-telegraf  
Int Malta u jiena Salonka  
'Ma' x'taġimel jien inkun naf.

jew tgħajjir :

Għamluli l-piena u l-bandu  
Li il-ħanini ma' nkelmux.  
Kellimtu u aktar inkellmu  
Swid ta' qalb ma' nagħmillux.

Lili għamlu din il-piena  
Li għana aktar ma' ngħannix  
Jiena għana għannejt u ngħanni  
La persuni ma' nsemmix.

L-ewwel xita li taġimel tiġi milqugħa b'ferħ kbir. Malta m'għandhiex xmajjar u l-ilma għall-egħliċi u l-ħtieġa tagħha tis-tenniha mis-sħab kbar suwed li jiġu jgħattu s-sema tagħha. It-tfal jaqbd u id f'id u jagħmlu "dawra durrella", jew qaqa, u jgħannu.

Aghmel aghmel xita aghmel  
 Halli jikber il-haxix,  
 Il-haxix intuh il-moghza  
 U l-moghza ttina l-halib

Ara: ix-xita ghandha tinzel biex jikber il-haxix li jintghata lill-moghza halli ttina l-halib; il-halib shun u ta' toghma tajba, li skond it-tobba hu mimli mikrobi, imma li t-fal maltin jixorbu hafna b'ghajnejhom imbexxa bil-ferfi u li bih isiru qawwija u b'salihithom.

Orqod, orqod, ibni, orqod,  
 Qalb il-ward u l-gisimin  
 Dik ommok hija l-Madonna  
 Missierék Gesù Bambin.  
 Am am am am am

Orqod, orqod, ibni, orqod,  
 Fuq l-imhadda tal-harir  
 Dik ommok hija l-Madonna  
 Missierék Gesù Bambin  
 Am am am am am

Il-hugbejn jinzlu fuq il-libub mitlufa. It-tarbija torqod...  
 Liema ghanja izjed helwa? Liema qalb ta' omm qatt sabet  
 kliem isbah biex traqqad lill-bintha?

"Orqod ibni qalb il-ward u l-gisimin, orqod fuq imhadda  
 tal-harir: ommok hija l-Madonna, missierék hu Gesù Bambin..."

Ta' sikwit it-tarbija torqod f'dirghajn niexfa ta' mara sfajra,  
 l-ghana jofirog minn dar nadifa izda fqajra. X'jimporta? L'omm  
 tohlom ghalha l-isbah ward u l-izjed l'ifufi, l-imhadda tal-harir.  
 Jew m'humiex dirghajn l-omm l-izjed imhadda ratba, l-imliabba  
 ta' l-omm l-isbah fwieha tal-hajja? U fuqu jharrsu bhala omm  
 u missier mill-izjed li jhobbu Gesù Bambin u l-Madonna.

F'Malta il-poplu ghandu qalb li taf thoss u thobb, mix-  
 huta ghat-twemmin tieghu, rasu iebba u qalbienu u fl-ghana  
 tieghu juri rufu.

Sinjura amerikana li m'hiliex hawn wisq u li marret toqghod  
 f'rahal darba qaltli:

—Dal-lejl, ghali habta tat-tlieta, gejt imqajma...

—Min-nemus?

—Lè. Minn ghanja mill-izjed helwa u ta' qsim il-qalb.  
 Xriff fit-tieqa, kienu xi erba' jew hames zghazagh bil-kitarra.  
 Smajt hafna ghanneja tajba f'hajti, izda fl-ebda wiefied ma'  
 sibt dak is-sentiment hekk bnin, dik il-hlewwa hekk minnha  
 bhala dak l-ghannej fqajjar ta' dik il-lejja.

## IN-NASSABA

Gie żmien li kont nersaq fuq xi mansab, għax kollox tajjeb tkun taf fid-dinja. Kemm ibakkar, kemm jitbighed, kemm għodda jkarkar, kemm ftietaq jinħtieg, kemm sabar irabbi, is-sajjed seww tal-ħut, kemm tal-ghasafar! Ikun għadu bil-kemm kiser id-dlam tal-lejl mita bil-lasti, bil-għazel u bil-ħbula, mgeżwra bir-reqqa kollha, fuq kitfejh u bil-gabjetti u il-gabbjun go' xkora wara dahru, in-nassab iħalli daru biex isib ruħu fuq il-mansab qabel jisbeħ.

Il-mansab trid trawwmu u ż-żommu nadif għal żmien qabel, għax ma tmurx tonsob fejn gieb u laħaq. Trid wesgħa gmielha, fuq xi quċcata, bogħod mit-triq il-wiesgħa, bi ftit ħdura ma' dwarha, u li taf li tkun qegħda fuq ir-riħ mnejn tgħaddi, fi żmienha, il-passa, għax, haġa wal-għageb, dejjem triq waħda taqbad il-ghasafar mita tgħaddi minn art għall-oħra.

Malli jasal fejn ried, in-nassab iħott il-lasti u il-ħbula u jifrex iż-żewġt ixbiek, twal u dojjog, mil-lewn il-hamrija, għax miżbugħa biz-zappin jew bl-ilma ta' l-imgħolli tal-qxur tar-rummien.

Jorbot tajjeb iż-żewġ kalamenti, ta' barra u ta' gewwa, u l-ventijiet ta' quddiem u ta' wara, u jsammar qawwi fejn għandu jżomm sôd, biex fil-ġbid ma jigux nieqsa. It-tebqat tax-xbiek jigu marbuta mit-tarf ta' barra maż-żewġ frighi tal-ħabel, imsejjah is-salib, li fin-nofs jintrabtu mal-ħabel tal-ġibda li jasal sa id in-nassab maħdum katina biex jinqabad aħjar. Mita in-nassab irid jaqleb, ma għandux ħlief iġholli idu u jagħti ġibda qawwija; it-tebqat tax-xbiek dlonk iqumu weqfin u jinqalbu flimkien għan-nofs biex iġhattu dak li jsibu bejniethom.

In-nassab imrekked fuq il-maqgħad, ikun mistur fid-dura mibnija bis-sejjeħ, ftit passi il-bogħod mill-mansab.

Qabel jidħol fid-dura, jaħseb kif iħajjar il-ghasafar jinżlu fejn iridhom billi jifrex ma' dwaru il-gabjetti bil-ghasafar li gieb miegħu. Jekk tkun riesqa x-xitwa, l-insib jintrama' għal tal-ghana, vrieden, spunsuni, gojjini; u l-aħjar mara li tinsab tintrama fil-ġoga.

Dil-ġoga, għasluġ jitharrek fuq pern, marbut b'lenza li tasal sa idejn in-nassab. Fuqha jorbot minn siegu, b'sifja, il-ghasfur biex jidher lil sħabu li għandhom iġħaddu fl-ajru biex iħajjarhom jinżlu. Dan il-ghasfur marbut jissejjah *tat-tahrika* għax kull tant ikollu jitharrek. Mita jħoss xi għasafar bil-qorob in-nassab jigbed il-lenza tal-ġoga u jgħolli l-ghasfur biex iġgħalu jittajjar u juri ruħu. Ma nafx il-lum għadux hekk, imma dari mita fil-ġoga jintrama' pespus mhux minn siegu kien jintrabat mal-ghasluġ iżda minn xfar għajnejh. Ara fiex twassek in-namra tas-sajd! Żewġ rixiet minn ġwienhajt stess

jintrabtu ma' xulxin biex jilhq fit-tul, iż-żewġt itruf jitgħad-dew minn għajnejh u mbagħad jiddaħħlu fi mnifsejh; minn hemm ir-rixiet jintrabtu mal-ġoga. Mal-ġibda, li msejken ta' għasfur jittajjar il-fuq u jferfer ftit-sa ma jarga' jaqa' fuq il-għasluġ. Hażin jew tajjeb kollox lest għan-nasba. Hemda kbira ma' dwar il-mansab... Alla jħares xi hadd jitharrek jew jitniffes għax in-nassab jisber u ma jaħfirha lil hadd.

Il-għasafar tal-gabjetti jpespsu jew iqabblu xi għanja u iż-żmien għaddej... Oqgħod għax ġej xi haġa!... Tpespis fl-ajru, iva hemm qatgħa għasafar il-bogħod... Ġibda lit-tabrika, il-qatgħa kisret għal fuq il-mansab, resqin, niżlu... In-nassab ma' jitlifx żmien, jiġbed minnufih u ix-xbiek jinħataf, u jinqaleb jgħatti lil min isib bejn iż-żewġ tebqat.

Ġirja waħda għal fuq il-mansab biex jaqbad kull ma daħal, qabel teħles xi ras. Jekk il-qabda kienet tal-għana aqbad u ixħet fil-gabbjun, jekk il-qabda kienet psiepes, bekkafiki, alwett, oqtol u itfa' fl-ixkora.

In-nassab ser itir bil-ferħ, imma dak li jkun iħares mingħajr in-namra tas-sajd iħoss qalbu tingħafas, filli jara qatgħa għasafar hienja tittajar fil-beraħ u filli jarahom rassa waħda ġo gabbjun rsira għal għomorhom, jew kobba rix fl-ixkora qabda laħam bla ruħ. Hekk sejra d-dinja.

Dil hōlma ta' hamsin sena ilu giet quddiem għajnejja il-bieraħtlula mita, bil-qegħda fil-ġnien, lmaħt brimba daqs ġel-lewza tielgħa u nieżla bejn iż-żkuk ta' sigra tar-rummien tinseġ il-għanqbuta tagħha biex ma' tul il-lejl tixxeblek xi duda li bla hsieb ta' xejn taħsel tghaddi minn hemm fid-dlam. Mohħa f'zaqqha biss din il-brimba nassaba, bla hsieb ta' xejn, fuq il-hsara li għandha iggib fuq dik id-duda li fl-aħjar ta' haġjitha issib ruħha f'idejn għadu bla hniena.

Mohħi mar ukoll fid-dehen kbir li għandha f'ġisem hekk ċkejken dil-brimba li biex tiekoll toħloq dax-xogħol kollu, tagħzel, biex ngħid hekk, il-ħajt li tintieġ, biċċa oħxon, biċċa riq, tinsġu f'xibka mill-isbaħ u mill-aqwa, u mbagħad, b'sabar tal-għageb u hafna drabi bil-ġuħ, tistenna li jiġi min jit-magħha għax hi ma għandhiex hila toħroġ tittex x'tiekoll!

Il-ħajt għall-insiġ isir waqt ix-xogħol. Ma' zaqqha il-brimba għandha maħżun bħal tghalliq jew zaftur artab li mita b'saqajha ta' wara tiġbed naqra minnu il-qarsa tghallieq issir ħajta li bil-ġbid titwal aktar u teħxien jew tirqaq kemm id-duda tħoss li jinħtieġ.

Il-brimba tibda biex titla' fil-ġholi twaħħal kemm kemm mit-tghallieq tagħha ma' tarf ta' werqa jew ta' zokk u tintelaq jew kif imissna ngħidu titgħallaq għal isfel. Issir il-ħajta li bit-toqol ta' ġisimha u bix-xogħol ta' saqajha ta' wara titwal sa ma' tasal fejn trid. Hawn twaħħal il-ħajta ma' xi mkien

iehor u mal-ħajta li nizlet biha taqbad tielgħa il-fuq u tagħżel ħajta oħra fl-istess hin. Hekk bit-tluġ u l-inżul u bil-mixi l'hawn u l'hinn taħdem bħal stilla tinsig wasa' jew dejjaq kif trid hi.

Dal-ħajt tal-għanqbut irqiq aktar minn xagħra tar-ras hu sewwa bħax-xgħar, mitluq ukoll. Haġa tal-għaġeb, għad li dal-ħajt jeħel ma' kull ma jmiss miegħu, ma' saqajn il-brimba ma jeħelx għax lilha narawha tielgħa u niezla miegħu, donnu jizloq taħtha; u hekk ikun ukoll għax saqajha jarmu bħal xaħam biex jizolqu fuq il-ħajt, bla ma jeħlu. Mela kollox għandha magħha il-brimba biex tarma mansab mill-aħjar. Malli tlesti il-għanqbuta x'taġimel aktar ma' għandhiex, il-brimba, ħlief tistenna li xi hadd jitgerfex fix-xbiek li nisġet. Bil-qajla tintasab fin-nofs jew titrekken f'roknitha u minn hemm ma titħarrikkx qabel ma' jiġi xi sejjilha. Il-qabda taraha, ix-xommha, jew tismagħha? Xejn minn dan, il-qabda thossha. Rieqda jew mqajma, il-brimba iżzomm f'idha tarf tal-għanqbuta u malli xi haġa teħel fix-xibka, thoss ir-roġħda tal-ħajt, toħroġ bħal berqa u tasal tara min weħel! Jekk issib werqa, traba, ħaxixa, u haġ'oħra li ma tgħoddx għaliha tfarfarha il-barra u targa' għal roqnitha u taqbad mill-gdid il-mitlaq f'idha bħal sajjed il-ħut.

Jeħel farfett, duda, grat, bahrija, l-ewwel ma' taġimel il-brimba tara li din ma' teħlisx. Min jeħel iżomm, għax il-ħajt jeħel miegħu; imma dan m'hux biż-żejjed għax it-toqol jista' jqatta' l-għanqbuta. Mela l-brimba tibda d-dur b'heffa tal-għaġeb ma' dwar dak li weħel u b'saqajha ta' wara toħloq il-ħajt u id-dawru mad-duda sa ma tinseġ ma' dwarha tila ħoxna, bħal kefen, li fih id-duda l-anqas tkun tista' titħarrek. Kbira kemm tkun kbira d-duda ssir biċċa waħda u l-brimba ma għandhiex ħlief twaħħal ħajta magħha u tkarkara bla għaġla xejn lejn roknitha. Hemm tara kif taqbad issaffiha. Toqtolha lè; għax il-brimba ma' tomgħodx, tardagħ biss, u jekk id-duda tmut il-meraq tagħha jagħqad u hi tibbies u x'tarda ma jibqax.

Għalhekk mita l-brimba twassal dak li qabdet f'roknitha, b'nigża li tatiha tgħaxxiha hekk li ma titħarrikkx aktar, imma iżzommha ħajja. Tardha minnha li tinħtieġ u terħilha għal mita jarga' jeħodha l-guħ. Duda żgħira is-soffa f'darba jew ma tul il-jum; jekk tkun kbira għandha minnha jumejn tlieta jew aktar. Mita l-meraq jinxf, il-brimba taħseb kif teħles minnha. Tkar-karha f'tarf il-għanqbuta, terħiha mdendla ma' ħajta u malli din tinqatgħa taqa' barra bħal żrara. Wara dax-xogħol kollu, ma għandhiex ħlief tarma għal nasba oħra; is-sewwi x-xbiek jew, jekk jinħtieġ, is-sawwar ieħor.

Mita taħseb li nitfa ta' brimba, b'rasha daqs lewla, taf dan kollu ma tistagħgibx aktar bin-nassaba tagħna li jħabbli

moħhom biex jaqbd u gardell. Din id-duda daqs ġellewża, bla għażel, bla gabjetti, bla goga, xahar wara l-ieħor, fil-bard, fil-ksieħ, fir-riħ, fix-xita, fix-xemx taqli, fl-aħtrieq, tonsob dejjem u tikser x'tiekol dejjem. F'zoghriħta, min ħalaqha taba id-dehen li tinħtieġ. Imbierek il-Mulej li qalilna : "Araw iż-żniebaq tar-raba kif jikbru : u la jaħdmu u la jagħzlu".

19.3.31.

T. Z.

## L-A Ħ Ħ A R L E J L A

—Għalxejn ?

—Għalxejn !

Żewġ ilħna mitfija u mregħda bil-kemm kienu jinstegħmu f'dik il-lejla siekta u mudlama ; bil-kemm kienu jidhru żewġ igma mixħuta fuq blata, f'telqa ta' swied il-qalb.

—Jien ma rridx inlum lilek, imma lili n-nifsi, lill-bluhiti, lill-ġenni. Għax jien kien imissni ninduna li dik li għaliya kienet imħhabba safja, imħhabba bla tmiem, għalik kienet daqxejn ta' kapriċċ li jgħaddi f'leħħa ta' berqa, daqxejn ta' duħħan li l-ewwel riħ li jagħmel itajjar quddiemu, daqsxejn ta' sħaba li tisfa fix-xejn ; għalik kienet dik li intom li triduha tal-*bon-ton* tgħidulha *firt*. Lê, lê, mhux billi xxengel rasek, mhux billi tgħid lê b'rasek... Billi tieħad ma' tieħu xejn, l-anqas m'inti sejra ttaffili xi ftit mill-qtieġ il-qalb li għandi fuqi... Xbajt ? xbajt ! u saħħa !... Għidli hekk u spiċċa... Għalfejn ħafna temtim, għalfejn ħafna tlaqlieq, biex tissokta ttawwal l-*agunija* ta' qalbi, biex tissokta tisqini sa l-aħħar qatra mrar li qatt ġarrbet qalb ta' bniedem?... Diġa' għidtulek, jien lilek ma nlumekx, inlum lili n-nifsi, lill-bluhiti, lill-ġenni. Għax kien imissni nagħraf li jien u int ma stajniex naqblu bejnietna, kien imissni ninduna li int kont mitfugħa wisq għal frugħa biex tkun tista tkun il-mara tal-ħsieb tiegħi, il-mara tal-ħolm tiegħi... Imma l-bniedem mita jkun irid ħaġa, mita jkun jixtieq ħaġa b'qalbu kollha, ifittex li jqarraq biħ in-nifsu, ifittex li jdaħħal it-tama f'kollox... u hekk għamilt jiena!... Jiena ħsieb, ridt naħseb, li mita inti tarani li jien fi ħsiebi m'għandix ħlief lilek, titbiddel xi ftit, issir xi ftit bħali... Jien ħsieb...

—Imma x'għamiltlek jiena ?!

—X'għamiltli?... x'għamiltli?... xejn kbir, imma ħafna ħwejjeġ żgħar li lkoll flimkien jagħmlu ħafna, ħafna ħwejjeġ

żgħar li għalik m'huma xejn u li għalija— li naf inhobb—huma hafna. Issa sfin, issa "The Dansant", issa haġa, issa ohira...

—Imma s-società...

—U hallini mis-società... x'qatt tatek, x'qatt tafsew, li sejra ttik is-società h'ief dwejjjaq u mrar? Għall-anqas dan li tāt lili... tassew li jien u int ma tantx nakblu, li dak li jien nara abjad, int tarah iswed... Oh! kieku int sirt ftit kif kont nixtieqek jiena, x'hajja, x'hajja, konna ngħaddu flimkien!

Bħal nifs qawwi, bħal ilfieqa, instama fis-skiet tal-lejla mudlama qalb it-tħaxwix tal-mewġ għajjien jitniegħed qalb il-blat għeri. Il-kwiekeb li kienu jitregħdu fis-sema, bħal hafna għajnejn xewqana li jitkixxfu kull ma kien q'ed isir f'artna, kienu jidhru mijiet, eluf, fuq il-mewġ tal-baħar, bħal hafna msiebaħ il-lejl mitlufa fl-imħabba. Fil-bogħod, ta' kull tant kien jinstama jidwi l-hoss ta' xi horn u bħal sriep tad-dawl kienu jidhru jaqsmu d-dalma tal-lejla.

--X'għamilti?... Haġa żgħira. Mewwittli qalbi, mewwittli ruħi. Jien li kont għadni kemm bdejt induq il-hlewwa tal-hajja u bdejt nara quddiemi kollox sabiħ, kollox mimli hena, illum inhossni xiħ, inhossni haġa mejta mitlufa qalb il-mewġ tal-hajja. Kieku taf, kieku taf, Ivonne, kif kont dawwartek b'imħabbi, kif kont għollejtek fuq artal ta' qima, kieku taf, kieku taf, kif kont imlejtli qalbi, kif kont irbaħtli ruħi, kieku żgur li qatt ma' kont tagħmel l-anqas haġa li setgħet tkunli ta' qsim il-qalb, li setgħet tifridna għal dejjem

—Għal dejjem?

—Iva, għal dejjem!... Ma jistax ikun li jien nibqa' ngarrab dan kollu. Inti għandek is-società, għandek il-hbiebek... Malajr tinsa!... Jien ma' kellix h'ief lilek, ma' ridtx h'ief lilek, imma ridtek kollok kemm int, sa l-anqas h'sieb tiegħek, sa l-icken rokna ta' qalbek. Jien qalbi, jien h'siebi, kienu dejjem fik. Kieku taf, Ivonne, kemm kont h'omtha sabiħa l-hajja tagħna, kemm kont rajtha mimlija ward!... X'herba għibt, Ivonne, b'għamilek, fil-h'om tiegħi... Jien q'ed tgħaggibni, Ivonne, bil-kalma, bil-bruda tiegħek. L-anqas issa li wasalna biex ninfirdu, m'inti thoss xi haġa?

L-ebda tweġiba ma' nstegħmet fis-sikta tal-lejla mudlama. Il-bogħod, il-bogħod, biċċa qamar mitfi bdiet tixref mix-xefaq sewdieni; il-fuq, il-kwiekeb bdew jidhru jirtgħodu, donnhom bi qsim il-qalb; il-mewġ għajjien beda jitle' jħaxwex qalb il-blat għeri u jerga' lura.

—Ivonne, jien sejjer!

—Iva?!

—Nixtieqek li ssib bniedem li jkun jixtieq jagħmlek hienja daqs kemm xtaqt nagħmlek jiena... Saħħa!

—Saħħa!

## GHODWA TA' DICEMBRU

Dicembru. Xita irqiqa rqiqa, rihi ivenven u jingħaj bejn il-frighi bħal xi ruhi mitlufa. Hemda liema bħalha, fit-triqat xi mara, mkeffna fil-ghionnella tghaddi tghagġel halli tilhaq il-quddiesa. Tghaddi tghagġel u taħseb fil-kenna tal-knisja fejn il-bard jitghakkes bis-shana tax-xema, bir-riħa tal-incens. Tghaddi tghagġel u taħseb fil-Madonna sabiħa u ħienja, imrekna fin-nieċa, b'idejha miftuħa, tistieden it-talb u ttaffi kull dwejjaq. Tghaddi tghagġel u tħossha qgħed tishon.

\* \* \*

Fil-Barrakka ta' Fuq il-bard jinħass iżjed. Il-ġennien mil-kmajra tiegħu jħares lejn is-sema mgħotti bi sħab iswed u jħossu jitrejjaq bil-ħsieb li l-ħin tal-ġħassa jintemm fit-tmienja u mbagħad erhilu għad-dwejra halli jistrieħ. Ma sa dat-tant x'bard! Iħossu jidħol ġol-għadam.

Fil-gallerija anqas ruħ. Trid tkun miġnun biex tasal sa hemmekk f'jum bħal dan. Imma jidħlu żewġ Indjani u erhilhom dritt għall-hemm. Kull fil-ġħodu x'ħin titla' x-xemx issibhom il-Barrakka iħarsu l-bogħod il-bogħod u jitolbu. Hanuthom ġo Sda. Rjali qalb l-aġħa tan-nies. B'wiċċ jibbissem ibiġħu tifkiriet tal-Indja li jinħadmu l-Ġermanja. U n-nies tixtri u tofiroġ u qatt ma taħseb x'hemm moħbi f'qalbhom.

Imma kull fil-ġħodu kull min jitla' kmieni l-Barrakka ta' Fuq isibhom hemm jitolbu, dejjem jitolbu. Fuq wiċċhom ma tidhirx it-tbissima imma b'ħarsa miksura jħarsu lejn ix-xemx donnhom mitlufa f'xi dehra....

Il-lum ix-xemx ma tidhirx. Is-sema mgħotti.... Imma l-Indjani ma naqsux. Ġew bħas-soltu u bħas-soltu qgħed iħarsu l-bogħod il-bogħod minn fejn titla' x-xemx. Biss il-ħarsa tidher iktar miksura u lwien wiċċhom jidher iktar isfar. Bil-kemm iċa-kalku xofftejhom. Xi ħsieb tqil donnu jagħfas fuqhom.

Qgħed jaħsbu, tghid, fl-Indja mbegħeda fejn ix-xemx ma tehda qatt; fejn l-imqades ta' ġenshom jinsabu mfawwra bin-nies bħal dal-ħin?

Jew qgħed jaħsbu f'nishom li huma hallew halli jistgħu ja-qalghu l-ħobż?

Wieħed mill-Indjani għadu zaġħżuġħ. Xofftejħ ma jitharrkux imma għajnejħ qgħed idemngħu. Liema dieqa qgħed taħ-

kem fuqu? Il-ħsieb ta' xi tfajla sabiħa li ħalla warajh? Jew iħossha bi tqila li kellu jħalli art twelidu ħa jmur iġħix qalb ġens barrani?

Liema dieqa fuq kull wiċċ wieħed minnhom. Kemm tiħti-ġilhom ix-xemx ħalli ssaħħan lil qubhom u thennihom xi ffit.

\* \* \*

Ix-xita ġħada niezla, ir-riħ ma sikitx. L-Indjani jħallu l-Bar-rakka u jtitlqu ġħax-xoġhol. Ebda kelma. Ilkoll iħarsu lejn mara bl-ġħonnella ħierġa minn knisja u sejra tġħaġġel ġħad-dar. Fuq wiċċha hemm id-daħka tal-hena.

L-Indjani jħarsu u jitniehdu.

ROS. BRIFFA.

## VANITAS VANITATUM!....

Rajt warda mxebilka  
Fost ħafna xitliet;  
Fuq fommha, bħal ġawhar,  
Tan-nida l-qatriet!

Ġħaddejt minn hemm l-ġħada,  
Nitġħaxxaq stennejt  
Bil-fwieħa tal-warda,  
'Ma' kemm inkeddejt,

Hassejt qalbi teħla,  
Il-fuq ħsiebi tar;  
Lejn Alla ħallieqna  
Tkebbist dlonk bin-nar!

Ġħax rajtha mixħuta  
Midbiela mal-art,  
Mirfusa, bla sura,  
W harsti dawwart!

Fid-dinja, ġħidt f'qalbi,  
Ma' hawnx ħlief frughat,  
X'int iblaħ, ja bniedem,  
Li tġħix bil-blubat!

DUN P. P. GRIMA.

## ŻEWĠ KONKORSI

Nerġġħu nfakkru fiż-żewġ konkorsi li ġħamilna fir-raba' ġħadd tal-ktejjeb tagħna; wieħed ġħal novella u iehor ġħal poezija. Tant in-novella kemm ukoll il-poezija jridu jkunu originali u ġħadhom ma' ġewx stampati. Bħala premjijiet jintġħataw ġabra żġħira ta' kotba lill-ewwel, lit-tieni u lit-tielet, u dawc li jiktbu tajjeb iżda ma jielidux xi premju jiġu msemmjija b'tifħir.

Nixtiequ nwissu li aħna nifħu biss l-envelopsijiet ta' dawc li jieħdu l-premju; tal-oħrajn naħarqhom.

*Kullħadd jista' jieħu sehem f'dawn iż-żewġ konkorsi. Żmien hemm sal-31 ta' Awwissu.*

**ABBONAMENT**

6d. kull sitt xhur  
1s. kull sena  
Kopja wahda sold  
Ghal barra minn  
Malta id-doppju.